

கொழும்பு, மே 12
கையடக்கத் தொலை
பேசியை அடிப்படையாகக்
கொண்ட பணப்பரிமா
றலை பயன்படுத்தி மேற்
கொள்ளப்படும் மோசடி
மற்றும் நபர்களை அச்சு
றுத்தி கப்பம் பெறுவது
தொடர்பிலான சம்பவங்கள்
அதிகரித்துள்ளன. எனவே
இதுதொடர்பில் பொது
மக்கள் விழிப்புடன் ருக்கு
மாறு பாதுகாப்பு அமைச்சு
பொது மக்களைக் கேட்
டுக்கொண்டுள்ளது. (ஓ,5)

மக்களின் செயல்: திருப்தியில்லை!

பொலிஸார்
ஏமாற்றம்

கொழும்பு, மே 12
மக்களின் செயற்பாடுகள்
குறித்து திருப்தி அடைய
முடியாது என்று பொலிஸார்
அறிவித்துள்ளனர். மக்களின்
இயல்பு வாழ்க்கையை உறுதி
செய்வதற்காக பல்வேறு
நடவடிக்கைகள் முன்னெ
டுக்கப்பட்டு வருவதாக
மூத்த பிரதி பொலிஸ்
மா அதிபர் அஜித்



விசேட வர்த்தமானி இழுபறி: சட்டமா அதிபருடன் பேச்சு!

கொழும்பு, மே 12
விசேட வர்த்தமானி அறிவித்
தல் குறித்து சட்டமா அதிபரு
டன் பேச்சுக்களை ஆரம்பித்
துள்ளதாக சுகாதார சேவைகள்
பணிப்பாளர் அனில் ஜசிங்க
தெரிவித்துள்ளார்.
கொரோனா வைரஸுக்கு
மத்தியில் பொதுமக்களின்
வாழ்க்கையை மீள ஆரம்பிப்
பது தொடர்பான வர்த்தமானி
அறிவித்தல் குறித்து சட்டமா
அதிபரின் ஆலோசனையைக்
கோரியுள்ளதாகவும் அவர்
குறிப்பிட்டுள்ளார்.
வர்த்தமானி அறிவித்தல்



அபிவிருத்தித் திட்டங்கள் மிக விரைவில் ஆரம்பம்!

ஐனாதிபதியின் ஊடகப்பிரிவு அறிக்கை

கொழும்பு, மே 12
கொழும்பு நகரம் உள்ளிட்ட
நாட்டின் பிரதான நகரங்கள்
பலவற்றை மையப்படுத்தி விரை
வான அபிவிருத்தி நிகழ்ச்சித்
திட்டத்திற்கு ஐனாதிபதி கோத்தா
பய ராஜபக்ச கவனம் செலுத்தி
யுள்ளார் என்று அவரின் ஊடகப்

பிரிவு அனுப்பிவைத்துள்ள
அறிக்கையில் குறிப்பிட்டுள்ளது.
அந்த அறிக்கையில் மேலும்
குறிப்பிட்டுள்ளதாவது:
நாட்டின் பிரதான நகரங்கள்
பலவற்றை மையப்படுத்தி
விரைவான அபிவிருத்தி
நிகழ்ச்சித்திட்டத்திற்கு



மாணவர்களுக்கு ஒன்லைன் மூலம் வண்ணப்பங்கள்

யாழ்ப்பாணம், மே 12
உயர்தரத்திற்குச் செல்லும் மாணவர்
கள் நாளை முதல் பாடசாலைகளுக்
கான விண்ணப்பங்களை ஒன்லைன்
மூலம் பெற்றுக்கொள்ள முடியும் என்று
கல்வி அமைச்சு அறிவித்துள்ளது.
இந்த ஆண்டு உயர் தரத்திற்கு
செல்லவிருக்கும் மாணவர்க



சர்வமும் இராணுவமயம்



கொழும்பு, மே 12
ஐனாதிபதி கோத்தாபய ராஜபக்ஷ
வால் செயலர்களாக ஓய்வுபெற்ற
முன்னாள் இராணுவ அதிகாரிகள் இரு
வர் நேற்று முன்தினம் நியமிக்கப்பட்ட
தைத் தொடர்ந்து இலங்கையின் சிவில்
சேவைக்குள் நியமிக்கப்பட்ட முன்னாள்
இராணுவ அதிகாரிகளின் எண்
ணிக்கை 22 ஆக உயர்ந்துள்ளது.



இராணுவ ஆட்சியா? மறுக்கிறது அரசு!

கொழும்பு, மே 12
இராணுவத் தளபதிமாரை ஐனாதிபதியாக்குவதற்கு முயற்
சித்து இரண்டு தடவைகளும் தோல்வி கண்டவர்களே
இன்று ஐனாதிபதி கோத்தாபய ராஜபக்ஷ ராணுவ
ஆட்சியை நோக்கிப் பயணிக்கிறார் என்ற குற்றச்
சாட்டை முன்வைக்கின்றனர் என்று அமைச்சர்



இணையவழிக் கல்வி மிகப்பெரும் வெற்றி!

அமைச்சுச் செயலர் தெரிவிப்பு

கொழும்பு, மே 12
அனைத்து பல்கலைக்கழகங்களிலும் கடந்த
இரண்டு மாதங்களாக தொலைதூர கல்விமுறை
யின் கீழ் கல்வி நடவடிக்கைகளைத் தொடர்ந்து
முன்னெடுத்துவருவதாக உயர்கல்வி, தொழில்
நுட்பம் மற்றும் புத்தாக்க அமைச்சின்
செயலாளர் அனுரா திசாநாயக்க தெரி
வித்தார். அரசு தகவல் திணைக்களத்தின்



ரூ.5 ஆயிரம் கொடுப்பனவு விசாரணையில் இராணுவம்

சிவில் நிர்வாகத்தில் மற்றொரு தலையீடு

யாழ்ப்பாணம், மே 12
அரசால் இடர் காலத்தில் வழங்கப்படும் 5 ஆயி
ரம் ரூபா கொடுப்பனவு தொடர்பான விசார
ணைகளில் இராணுவத்தினர் ஈடுபட்டுள்ளனர்.
இதற்காக வீடு வீடாகச் சென்று குடும்ப விவரங்
களைப் பதிவு செய்வதுடன் குடும்பப்
படங்களையும் எடுப்பதாகத் தெரிவிக்க



366 பேர் குணமடைவு: 494 பேர் சிக்ச்சையல்

117 பேர் கண்காணிப்பில்

கொழும்பு, மே 12
இலங்கையில் கொரோனா வைரஸ் தொற்றுக்
குள்ளான மேலும் 23 பேர் பூரண குணம
டைந்து இன்று வீடு திரும்பியுள்ளனர்.
இதையடுத்து குணமடைந்தவர்களின்
மொத்த எண்ணிக்கை 343 இலிருந்து



பத்திமா அன்னையின் திருப்பலி இன்று நேரலையாக ஒளிபரப்பு!

யாழ்ப்பாணம், மே 12
பண்டத்தரிப்பு பத்திமா அன்னையின் திருநாள்
திருப்பலி இன்று நேரலையாக ஒளிபரப்பப்படும்
என்று யாழ்ப்பாண ஆயர் இல்லம்
வெளியிட்டுள்ள அறிக்கையில் குறிப்பிட
டுள்ளது. அந்த அறிக்கையில் மேலும்



ஊதிய இழப்புக்கு சம்மதிக்காதீர்கள் சம்பிக்க அறிவுறுத்தல்

கொழும்பு, மே 12
நாட்டு மக்களிடம் கொள்ளையிடப்பட்ட
பணத்தைக் கொண்டு அரசு ஊழியர்களுக்கு
ஆறுமாதம் வரை எந்தச் சிக்கலும் இன்றி

ஊதியம் வழங்க முடியும். நாட்டு மக்களின்
நிதியை மோசடி செய்தவர்களுக்காக அரசு
ஊழியர்கள் எதற்கு சம்பளத்தைத் தியா
கம் செய்ய வேண்டும் என்று கேள்வி



சர்வமும்...

கோத்தாபய ஜனாதிபதியாகப் பொறுப்பேற்ற பின்னர் இதுவரை சிவில் நிர்வாகத்துக்குள் உயர் பதவிகளில் அமர்த்தப்பட்ட படையதி காரிகள் விவரம் வருமாறு:

மேஜர் ஜெனரல் கமல் குணரட்ன:

தொலைத்தொடர்பு ஒழுங்குமுறை ஆணையத் தின் தலைவர், பாதுகாப்பு அமைச்சின் செயலாளர்

லெப்டினன்ட் ஜெனரல் சவேந்திர சில்வா:

உறுப்பினர், பொருளாதர புத்தெழுச்சி தொடர் பிலான ஜனாதிபதி செயலணி, இராணுவத் தளபதி, கொரோனா ஒழிப்புச் செயலணி

மேஜர் ஜெனரல் கே.பி. எகொடவெல:

பிரதானி, ஜனாதிபதி செயலகம்

மேஜர் ஜெனரல் கருணாரத்ன எகோடவேலா:

தலைவர், கொரோனா சுகாதார பராமரிப்பு சமூக பாதுகாப்பு நிதியம்

அட்மிரல் ஜெயநாத் கொலம்பேஜ்: மேலதிக செயலர், ஜனாதிபதி செயலகம்

மேஜர் ஜெனரல் தயா ரத்நாயக்க: தலைவர், துறைமுக அதிகாரசபை

மேஜர் ஜெனரல் நந்தன மல்லவராட்சி:

பணிப்பாளர் நாயகம், பல்நோக்கு அபிவிருத்தி செயலணி

மேஜர் ஜெனரல் சுமேதா பெரேரா: தலைவர், வறுமை ஒழிப்பு மற்றும் வாழ்வாதார மேம்பாட்டு செயலணி

மேஜர் ஜெனரல் ஜெகத் அல்விஸ்: தலைவர், தேசிய புலனாய்வு பணியகம்

மேஜர் ஜெனரல் விஜிதா ரவிப்ரியா: பணிப்பாளர், சுங்க திணைக்களம்

மேஜர் ஜெனரல் தர்ஷனா ஹெட்டியாராச்சி: தலைவர், இலங்கை புனர்வாழ்வு ஆணைக்குழு

யாப்பா சேனாதிபதி: ஜனாதிபதி செயலகம்

மேஜர் ஜெனரல் சந்திரசிறி : தலைவர், சிவில் விமானப் போக்குவரத்து அதிகார சபை

பிரிகேடியர் துவான் சுரேஷ் சல்லே: தலைவர், இலங்கை புலனாய்வு நிறுவனம்

ஏஎஸ்பி பிரசன்னா டி அல்விஸ்: பணிப்பாளர், தீவிரவாத விசாரணை பணியகம்

மேஜர் ஜெனரல் சாந்த திலாநாயக: தலைவர், நுகர்வோர் அதிகார சபை

சீ.உ. விக்ரமரத்ன : உறுப்பினர், பொருளாதர புத்தெழுச்சி தொடர்பிலான ஜனாதிபதி செயலணி

ரியர் அட்மிரல் ஆனந்த பீரிஸ்: உறுப்பினர், பொருளாதர புத்தெழுச்சி தொடர்பிலான ஜனாதிபதி செயலணி

மேஜர் ஜெனரல் சுதந்த ரணசிங்க: உறுப்பினர், பொருளாதர புத்தெழுச்சி தொடர்பிலான ஜனாதிபதி செயலணி

ஏர் மார்ஷல் ரொஷான் குணதிலக: ஆளுநர், மேல் மாகாணம்

மேஜர் ஜெனரல் எம். ஆர். டபிள்யூ. சொய்ஸா: தலைவர், காணி அபிவிருத்தி கூட்டுத்தாபனம்

மேஜர் ஜெனரல் சஞ்சீவ முனசிங்க: செயலாளர், சுகாதார அமைச்சு (ஒ,5)

இராணுவ ஆட்சி...

டளஸ் அழகப்பெரும் தெரிவித்தார். முன்னாள், இந்நாள் இராணுவ அதிகாரிகளுக்கு அரசு கட்டமைப்பில் முக்கிய பதவிகள் வழங்கப்பட்டுவருகின்றன. சுகாதார அமைச்சின் செயலர் பதவிக்குட ஒய்வுபெற்ற இராணுவ அதிகாரியொருவர் நியமிக்கப்பட்டுள்ளார். நாடு இராணுவ மயமாக்கலை நோக்கிப் பயணிப்பதாகக் குற்றச்சாட்டுகள் முன்வைக்கப்படுகின்றனவே என்று எழுப்பப்பட்ட கேள்விக்குப் பதிலளிக்கையிலேயே மேற்கண்டவாறு கூறினார். அவர் மேலும் தெரிவித்ததாவது:

இப்படியான கருத்துகளை சமூகவலைத்தளங்களில் உருவாக்கும் நபர்கள் யார்? இராணுவத் தளபதியாக இருந்தவர்களை ஜனாதிபதியாக்குவதற்கு முயற்சித்து, இரண்டு தடவைகளும் தோல்வி கண்டவர்களே இதன் பின்னணியில் செயற்படுகின்றனர். சரத் பொன்சேகா, மகேஷ் சேனாநாயக்க ஆகிய இருவரையுமே ஜனாதிபதியாக்குவதற்கு முயற்சி எடுக்கப்பட்டது. சுகாதார அமைச்சின் செயலராக நியமிக்கப்பட்டுள்ளவர் விசேட மருத்துவ நிபுணராவார். குறிப்பாக நியமனம் வழங்கும்போது அவர் இராணுவமா, எந்த இனத்தை, மதத்தைச் சார்ந்தவர் என்று அல்லாமல், தகுதி அடிப்படையிலேயே வழங்கப்படவேண்டும். அதனையே ஜனாதிபதி செய்துவருகிறார். இராணுவ மருத்துவ அணியில் இருந்த திறமையான தகுதியுடைய மருத்துவ அதிகாரியே இவர். எனவே, அவரின் தகமைமையில் எவ்வித குறைபாடுகளும் இல்லை. அது இராணுவ மயமாக்கல் செயற்பாடும் கிடையாது. கடந்த ஆட்சியின்போது 6 நாடுகளுக்கு தூதுவர்களாக இராணுவ அதிகாரிகள் நியமிக்கப்பட்டிருந்தனர். இப்படி செய்தவர்களே குறுகிய அரசியல் நோக்கில் தற்போது விமர்சனங்களை முன்வைக்கின்றனர். நாட்டுக்கு புதியதொரு வழியைக் காட்டவே ஜனாதிபதியாக கோத்தாபய ராஜபக்ஷ வந்துள்ளார். அவர் ஒரு இராணுவ அதிகாரி. அவர் போன்ற தலைவர் தற்போதைய சூழ்நிலையில் இல்லாது இருந்திருந்தால் நாட்டுக்கு என்ன நடந்திருக்கும்? அமெரிக்க வரலாற்றில் இதுவரை 44 பேர் ஜனாதிபதிகளாக பதவி வகித்துள்ளனர். இவர்களில் 26 பேர் இராணுவத்தில் இருந்தவர்கள், என்றார். (ஒ,5,44)

பத்திமா அன்னையின்....

குறிப்பிட்டுள்ளதாவது:

மே மாதம் 13ஆம் திகதி (இன்று) பத்திமா அன்னையின் திருநாள் திருப்பலியை யாழ் ஆயர் கலாநிதி யஸீரின் பேணாட் ஞானப்பிரகாசம் ஆண்டகை பண்டத்தரிப்பு பத்திமா அன்னையாத்திரைத்தலத்தில் காலை 7 மணிக்கு ஒப்புக்கொடுப்பார். இந்தத் திருப்பலியானது நேரலையாக வழமையான தொலைக்காட்சிகளிலும் இணையத்திலும் ஒளிபரப்பப்படும். தற்கால விதிமுறைகளின்படி இறைமக்கள் யாரும் இந்தத் திருப்பலியில் நேரடியாகக் கலந்து கொள்ள முடியாது - என்றுள்ளது. (ம)

மாணவர்களுக்கு

ளுக்கு விண்ணப்பங்களைப் பெற்றுக்கொள்வதை இலகுவடுத்துவதற்காக கல்வி அமைச்சால் இந்த நடவடிக்கை எடுக்கப்பட்டுள்ளது. அதற்கமைய www.info.moe.gov.lk என்ற இணையதளத்திற்கு பிரவேசிப்பதன் மூலம் விண்ணப்பங்களை தரவிறக்கம் செய்துகொள்ள முடியும். ஒரு விண்ணப்பதாரி 10 பாடசாலைகளுக்கு விண்ணப்பிக்க முடியும், என்பதோடு அவற்றை எதிர்வரும் ஜூன் மாதம் 12ஆம் திகதிக்கு முன்னர் உரிய பாடசாலைகளுக்கு அனுப்பி வைக்க வேண்டும் என்றும் குறிப்பிடப்பட்டுள்ளது. (ம)

ரூ.5 ஆயிரம் கொடுப்பனவு...

கப்படுகின்றது. வலி.வடக்குப் பிரதேச செயலர் பிரிவுக்குட்பட்ட பகுதிகளிலேயே இந்த நடவடிக்கை தற்போது முன்னெடுக்கப்பட்டு வருவதாகத் தெரிவிக்கப்படுகின்றது. ஒவ்வொரு வீடுகளுக்கும் செல்லும் இராணுவத்தினர், எத்தனை பேர், பெயர் விவரங்கள், தொழில் போன்றவற்றைப் பதிவு செய்கின்றனர். அத்துடன் 5 ஆயிரம் ரூபா கொடுப்பனவு கிடைக்கப் பெற்றதா என்ற விவரங்களையும் சேகரிக்கின்றனர். மேலும் குடும்ப ஒளிப்படமும் எடுக்கின்றனர். இராணுவத்தினரின் இந்தப் பதிவு நடவடிக்கைகள் மக்களிடையே கிலேசத்தை ஏற்படுத்தியுள்ளன. (ஒ,5,105)

366 பேர் குணமடைவு:

366 ஆக அதிகரித்துள்ளது. அந்தவகையில், இலங்கையில் கொரோனா வைரஸ் தொற்றியதாக அடையாளம் காணப்பட்டுள்ள 869 பேரில் 09 பேர் உயிரிழந்துள்ள நிலையில் தற்போது 494 நோயாளிகள் 7 வைத்தியசாலைகளில் சிகிச்சை பெற்று வருகின்றனர். கொழும்பு தேசிய தொற்று நோய் தடுப்பு வைத்தியசாலையில் 112 பேரும், பொலன்னறுவை வெலி கந்தை ஆதார வைத்தியசாலையில் 36 பேரும், கொழும்பு கிழக்கு முல்லேரியா ஆதார வைத்தியசாலையில் 83 பேரும், சிலாபம் இரணவில் வைத்தியசாலையில் 08 பேரும், மட்டக்களப்பு காத்தான்குடி ஆதார வைத்தியசாலையில் 07 பேரும், வெலிசறையிலுள்ள கடற்படை பொது வைத்தியசாலையில் 197 பேரும், ஹோமாகம் ஆதார வைத்தியசாலையில் 51 பேரும் சிகிச்சை பெற்று வருகின்றனர். இதேவேளை, மேலும் 117 பேர் 26 வைத்தியசாலைகளில் கொரோனா வைரஸ் தொற்றுச் சந்தேகத்தில் கண்காணிப்பில் வைக்கப்பட்டுள்ளனர். (எ-22)

அபிவிருத்தி...

ஜனாதிபதி கோத்தாபய ராஜபக்ஷ கவனம் செலுத்தியுள்ளார். இது சம்பந்தமாக நடைமுறைப்படுத்தப்படும் திட்டங்கள் குறித்த கலந்துரையாடலொன்று அமைச்சுக்களின் செயலாளர்கள், நகர அபிவிருத்தி அதிகார சபைக்கு சொந்தமான நிறுவனங்கள், வீதி அபிவிருத்தி அதிகார சபை, முதலீட்டுச் சபை மற்றும் துறைமுக அதிகார சபையின் உயர் அதிகாரிகளுடன் ஜனாதிபதி அலுவலகத்தில் நேற்றுமுன்தினம் இடம்பெற்றது. இயல்பு வாழ்க்கையை வழமை நிலைக்கு கொண்டு வந்து பொருளாதார செயற்பாடுகள் ஆரம்பிக்கப்பட்டுள்ள நிலையில், ஏற்கனவே இடைநிறுத்தப்பட்டிருந்த அபிவிருத்தித் திட்டங்களை விரைவுபடுத்த வேண்டும். வெளிநாட்டு கடன் பெறாமல் முதலீடுகளினால் மட்டும் புதிய அபிவிருத்தி பணிகள் மேற்கொள்ளப்பட வேண்டும். அனைத்துத் திட்டங்களும் சுதேச கொள்கைக்கு ஏற்புடையதாக இருக்க வேண்டும் என்று ஜனாதிபதி இந்தச் சந்திப்பில் வலியுறுத்தினார். கொழும்பு துறைமுகத்தின் கிழக்கு மற்றும் மேற்கு முனையங்களின் அபிவிருத்தியை விரைவாக ஆரம்பிப்பது குறித்தும் விசேட கவனம் செலுத்தப்பட்டது. அபிவிருத்தித் திட்டங்களுக்காக காணிகளை தெரிவுசெய்து கையகப்படுத்துவது குறித்தும் கலந்துரையாடப்பட்டது. குறைந்த, மத்திய மற்றும் உயர் வருமானம் பெறுவோருக்காக வீடுகளை நிர்மாணிக்கும் பணியும் ஆரம்பிக்கப்படவுள்ளது. வெளிநாடுகளில் இருந்து வருவோரை இலக்காகக் கொண்டு அனைத்து வசதிகளையும் கொண்ட வீடுகளை நிர்மாணித்து வாடகை அடிப்படையில் பெற்றுக்கொடுக்கும் நிகழ்ச்சித்திட்டம் குறித்தும் கவனம் செலுத்தப்பட்டது. பயன்படுத்தப்படாத காணிகளை இனம்கண்டு அபிவிருத்தி செய்யப்பட்டுள்ள வீதியின் இருபக்கங்களிலும் சூழல் நட்புடைய விவசாய நடவடிக்கைகளை நடைமுறைப்படுத்துவதற்கும் முன்மொழியப்பட்டது - என்றுள்ளது. (ம)

மக்களின் செயல்....

ரோஹன தெரிவித்துள்ளார். எனினும், இந்த நடவடிக்கைகளின் போது பொதுமக்களினால் வழங்கப்பட்டு வரும் ஒத்துழைப்பு குறித்து திருப்திகொள்ள முடியாத நிலைமை உருவாகியுள்ளது என்று அவர் சுட்டிக்காட்டியுள்ளார். இலங்கையின் தொலைக்காட்சி சேவையொன்றுக்கு அளித்த நேர்காணலில் அவர் இந்த விடயத்தைச் சுட்டிக்காட்டியுள்ளார். (ஒ,5)

விசேட வர்த்தமானி இடியறி....

கடந்த ஞாயிற்றுக்கிழமை வெளியாகியிருந்தது, எனினும் அது தாமதமாகியுள்ளது. இதேவேளை குறிப்பிட்ட வர்த்தமானி அறிவித்தலை தயாரிக்கும் பணிகள் இடம்பெற்று வருவதாகவும், அது விரைவில் வெளியாகும் எனவும் ஜனாதிபதி ஊடகப் பிரிவு தெரிவித்துள்ளது என்பது குறிப்பிடத்தக்கது. (ஒ,5)

இணையவழிக் கல்வி

கேட்போர் கூடத்தில் நடைபெற்ற ஊடகவியலாளர் சந்திப்பிலேயே மேற்கண்டவாறு கூறினார். அவர் மேலும் தெரிவித்ததாவது: பாடசாலைகள், பல்கலைக்கழகங்கள் மற்றும் தொழிற்பயிற்சி நிறுவனங்களின் கல்வி பயிலும் சூமார் 60 இலட்ச மாணவர்கள் பயனுள்ளவகையில் இந்தக் கல்வி முறையை எவ்வாறு பயன்படுத்துகிறார்கள் என்பதை ஆய்வு செய்தோம். இதன்போது இதனை மாணவர்கள் மிகவும் பயனுள்ளவகையில் பயன்படுத்துவதைக் கண்டறிந்தோம். தற்போது இந்த தொழில்நுட்பம் மூலமான கல்விச் செயற்பாடுகள் வெற்றிகரமாக இடம்பெற்றுவருகின்றன. இந்த அனுபவங்களின் மூலம், எதிர்காலத்தில் பெரும் எண்ணிக்கையிலான மாணவர்கள் உயர் கல்வி வாய்ப்புக்கான சந்தர்ப்பத்தை பெறுவார்கள். விரிவுரையாளர்கள், பல்கலைக்கழக மாணவர்கள் மற்றும் பாடசாலை மாணவர்கள் மத்தியில் தொற்றுநோயை எதிர்கொள்வதில் ஒரு புதிய போக்கு ஏற்பட்டுள்ளது. விரிவுரையாளர்கள், பல்கலைக்கழக மாணவர்கள் மற்றும் பாடசாலை மாணவர்கள் கொரோனா வைரஸ் தொற்றுநோயைத் தடுப்பதற்கான புத்தாக்கங்களை மேற்கொள்வதில் ஆர்வங்காட்டி வருகின்றனர். புத்தாக்க ஆணைக்குழு உடனடியாக தலையிட்டு இந்த செயல்முறைக்கு நிதி உதவி வழங்கியது. அடையாளம் காணப்பட்ட 180 புத்தாக்கங்களில், 60 தயாரிப்புகளுக்கு நிதியுதவி வழங்கப்பட்டது. கடந்த காலத்தில் 112 புதிய கண்டுபிடிப்புகள் பெறப்பட்டுள்ளன, மேலும் நிபுணர்களின் குழுவினர் இதுதொடர்பில் கவனம் செலுத்திவருகின்றனர், என்றார். (ஒ,5)

மக்களால் நிராகரிக்கப்பட்டவர்கள்தான் நாடாளுமன்றத்தில் பெரும்பான்மையாம்!

அதனைக் கூட்ட முடியாது என்கிறார் பீரீஸ்

கொழும்பு, மே 12
மக்களால் நிராகரிக்கப்பட்ட தரப்பினர் பெரும்பான்மையாக உள்ள பழைய நாடாளுமன்ற மீண்டும் கூட்டுவதானது, மக்களின் ஜனநாயக உரிமையை அவமரியாதைக்கு உட்படுத்தும் ஒரு செயலாகும் என்று ஸ்ரீலங்கா பொதுமக்கள் முன்னணியின் தவிசாளர் ஜி. எல். பீரீஸ் தெரிவித்தார். கொழும்பில் இடம்பெற்ற செய்தியாளர் சந்திப்பிலேயே மேற்கண்டவாறு கூறினார். அவர் மேலும் தெரிவித்ததாவது: ஜனாதிபதியின் அதிகாரங்கள் கொண்டு கலைக்கப்பட்ட நாடாளுமன்றத்தை மீண்டும் கூட்ட வேண்டிய தேவை இன்று கிடையாது. சட்ட ரீதியாகவும், செயற்பாட்டு ரீதியாகவும் அதற்கான இடம் நாட்டில் இன்று கிடையாது. இதனை தெளிவுப்படுத்த நாம் தயாராகவே இருக்கிறோம். அதேநேரம்,



ஒரு அவசரமான தருணத்தின் போதுதான் ஜனாதிபதியால் நாடாளுமன்றைக் கூட்ட முடியும். அதைவிடுத்து அழுத்தங்கள், விமர்சனங்களை கருத்தில் கொண்டு நாடாளுமன்றைக் கூட்ட முடியாது. இவை இலங்கை அரசமைப்பில் தெளிவாக சுட்டிக்காட்டப்பட்டுள்ளன. நாட்டில் இதுவரை அவசரகால நிலைமையொன்று பிரகடனப்படுத்தப்படவில்லை. எனவே, நாடாளுமன்றை கூட்ட வேண்டிய எந்தவொரு தேவையும் கிடையாது. இந்த நிலையில், கீழ்

தர அரசியல் இலாபங்களைப் பெற்றுக் கொள்வதற்காகவே எதிர்க்கட்சியினர் நாடாளுமன்றைக் கூட்டுமாறு வலியுறுத்தி வருகிறார்கள். கடந்த நாடாளுமன்றம் மக்களால் நிராகரிக்கப்பட்ட

ஒன்றாகும். உயிர்த்த ஞாயிறு தாக்குதலில் 250 இற்கும் மேற்பட்ட உயிர்கள் உயிரிழக்கவும், மத்திய வங்கியில் கொள்ளை இடம்பெறவும் காரணமாக இருந்த தரப்பினர்கள் தான் அந்த நாடாளுமன்றில் பெரும்பான்மையாக இருக்கிறார்கள். இந்த நிலையில், நாடாளுமன்றை மீண்டும் கூட்டுவதானது மக்களின் ஜனநாயக உரிமையை உடைத்தெறியும் ஒன்றாகத் தான் இருக்கும், எனத் தெரிவித்துள்ளார். (ஒ, 5)

50 சதவீதமான பாடசாலைகளில் 200 க்கும் குறைவான மாணவர்கள்

கொழும்பு, மே 12
இலங்கையிலுள்ள முழு பாடசாலைக் கட்டமைப்பில் 50 வீதத்துக்கும் மேற்பட்ட பாடசாலைகளில் 200 இற்கும் குறைவான மாணவர்களே கல்வி கற்கின்றனர் என்று கல்வி அமைச்சர் டளஸ் அழகப்பெரும தெரிவித்தார்.



பாடசாலைகள் எவ்வாறு மீள ஆரம்பிக்கப்படும் என்பது குறித்து கருத்து வெளியிட்ட அவர் இது தொடர்பில் மேலும் கூறியவை வருமாறு, எமது பாடசாலைக் கட்டமைப்பில் 10 ஆயிரத்து 167 பாடசாலைகள் உள்ளன. அத்துடன், 829 பிரிவெனாக்களும், 80 தனியார் பாடசாலைகளும் செயற்படுகின்றன. இவற்றில் 10 மாணவர்களுக்கும் குறைவாக கல்வி கற்கின்ற பாடசாலைகளின் எண்ணிக்கை 123 ஆகும். அத்துடன், 343 பாடசாலைகளில் 50 இற்கும் குறைவான மாணவர்களே கல்வி கற்கின்றனர். 3 ஆயிரத்து 4 பாடசாலைகளில் 100 இற்கும் குறைவான மாணவர்களும், 5 ஆயிரத்து 133 பாடசாலைகளில் 200 இற்கும் குறைவான மாணவர்களே கல்வி பயில்கின்றனர். அதாவது எமது முழு பாடசாலைக் கட்டமைப்பை எடுத்துக்கொண்டால் 50 சதவீதத்துக்கும் மேற்பட்ட பாடசாலைகளில் 200 இற்கும் குறைவான மாணவர்களே கல்வி பயில்கின்றனர். இத்தகைய பாடசாலைகளை ஒரே தடவையில் திறப்பது குறித்து கவனம் செலுத்தப்பட்டுள்ளது. அதேபோல் பாடசாலைகளை நான்கு கட்டங்கமாக மீள ஆரம்பிப்பதற்கான யோசனையும் தயாரிக்கப்பட்டுள்ளது. உள்ளூராட்சி சபைகளு

டன் இணைந்து தொற்று நீக்கம் செய்யப்படும். முதலில் அதிபர் உட்பட ஆசிரியர்கள் வருகை தந்து நேரகுசியை தயாரிக்கலாம். ஒரு வாரத்துக்கு பின்னர் உயர்தர மாணவர்களை அழைக்கலாம். அதன்பின்னர் கட்டம், கட்டமாகத் தொடங்கலாம். இடைவெளியைக்கூட கட்டம், கட்டமாக வழங்கலாம். எது எப்படியோ மாணவர்களின் பாதுகாப்பு முழுமையாக உறுதிப்படுத்தப்பட்ட பின்னரே பாடசாலைகள் திறக்கப்படும். அனைத்து பாடசாலைகளுக்கும் மாணவர்களின் எண்ணிக்கைக்கேற்ப கைகழுவும் கருவிகளும், உடல் உஷ்ணத்தை அளவிடும் கருவியும் வழங்கப்படும். இவற்றுக்கான செலவை பெற்றொர் பொறுப்பேற்க வேண்டிய தில்லை. யுனிசெப், ஐ.சி.ஆர் உட்பட மேலும் சில தனியார் அமைப்புகள் எம்முடன் கரம்கோர்த்துள்ளன. அத்துடன், கிழமையில் ஏழு நாள்களும் பாடசாலை நடைபெறலாம். எல்லா நாள்களிலும் மாணவர்களும், ஆசிரியர்களும் வரவேண்டிய தில்லை. சுகாதார நடைமுறைக்கேற்ப நிகழ்ச்சி நிரலை தயாரித்துக்கொள்ளலாம் என்றார். (ஒ, 5, 44)

தபால்மூல வாக்களிப்புக்கு கிடைத்த விண்ணப்பங்களை ஒப்படைக்குமாறு கோரிக்கை

கொழும்பு, மே 12
தபால் மூலம் வாக்களிப்பதற்கு கிடைக்கப்பெற்ற விண்ணப்பங்களை நாளை மறுதினம் வியாழக்கிழமைக்கு முன்னர் கையளிக்க நடவடிக்கை எடுக்க வேண்டும் என்று தேர்தல்கள் ஆணைக்குழு அனைத்து தெரிவித்தாட்சி அலுவலர்களையும் கேட்டுக்கொண்டுள்ளது. இதுதொடர்பாக தேர்தல்கள் ஆணைக்குழு விடுத்துள்ள ஊடக அறிக்கையில் தெரிவிக்கப்பட்டுள்ள தாவது: 2020ஆம் ஆண்டு நாடாளுமன்றத் தேர்தலுக்காக தபால் மூலம் வாக்களிப்பதற்கான விண்ணப்பங்களை ஏற்றுக்கொள்ளும் இறுதித் திகதியாக நியமிக்கப்பட்டிருந்த கடந்த மார்ச் 17 ஆம் திகதிவரை அந்தந்த மாவட்டங்களின் அத்தாட்சிப்படுத்தும் அலுவலர்களுக்கு கிடைக்கப்பெற்ற விண்ணப்பங்கள் அனைத்தையும் கடந்த ஏப்ரல் மாதம் 28 ஆம் திகதிக்கு முன்னர் கையளிக்கமாறு கடந்த ஏப்ரல் 23 ஆம் திகதி அறிவித்திருந்தோம். ஊரடங்கு நடைமுறைப்படுத்தப்பட்டிருந்த காரணமாக கடந்த ஏப்ரல் 28 ஆம் திகதிவரை கிடைக்கப்பெற்ற தபால் மூலம் வாக்களிப்பு விண்ணப்பங்களை நாளை வியாழக்கிழமை மாலை 4 மணிக்கு முன்னர் கையளிக்க நடவடிக்கை எடுக்க வேண்டும். விண்ணப்பங்களை உரிய அலுவலகம் அல்லது அரசு நிறுவனம் அமைந்துள்ள மாவட்டத்திற்குரிய மாவட்டச் செயலகங்கள், மாவட்ட தேர்தல் அலுவலகங்கள் ஆகியவற்றிலோ அல்லது இராஜகிரியவில் அமைந்துள்ள தேர்தல்கள் தலைமைச் செயலகத்திலோ தழுவல் (மறைக்கப்பட்ட) கடிதத்துடன் நேரடியாக கையளிப்பதற்கு அந்தந்த அத்தாட்சிப்படுத்தும் அலுவலர்கள் நடவடிக்கை எடுக்கவேண்டும். இந்த அறிவித்தலானது தபால் மூல வாக்கு விண்ணப்பங்களை ஏற்றுக் கொள்ளும் புதிய அறிவித்தலொன்றாகவோ அல்லது விண்ணப்பங்களை ஏற்றுக்கொள்வதற்கென நியமிக்கப்பட்டுள்ள புதிய திகதியொன்றாகவோ கருதக்கூடாது எனவும் தெரிவிக்கப்பட்டுள்ளது. (ஒ, 5)

பணியிடங்களில் ஒன்றாக உண்ணாதீர்!

கொரோனா வைரஸ் பரவலானது மீண்டும் ஏற்படாதிருக்க மக்கள் சுகாதார ஆலோசனைகளை பின்பற்றி செயற்படுவது அவசியம் என தெரிவிக்கப்பட்டுள்ளது. பொது சுகாதார ஆய்வாளர்கள் சங்கத்தின் தலைவர் உபுல் ரோஹன இதனைத் தெரி வித்துள்ளார். இல்லை யொன்றால், மீண்டும் நாட்டுக்குள் கொரோனா வைரஸ் பரவல் அதிகரிக்கும் ஆபத்து காணப்படுவதாகவும் அவர் எச்சரிக்கை விடுத்துள்ளார். அத்துடன், அரசு மற்றும் தனியார் நிறுவனங்களில் பணியாற்றும் ஊழியர்கள் ஒன்று கூடி உணவு உண்பதை தவிர்க்க வேண்டும் எனவும் அவர் வலியுறுத்தியுள்ளார். (ஒ, 5)

உள்திய இழப்புக்கு....

எழுப்பிய ஐக்கிய தேசியக் கட்சியின் முன்னாள் நாடாளுமன்ற உறுப்பினர் பாட்டலி சம்பிக்க ரணவக்க, இவர்களுக்கு எதிராக அரசு ஊழியர்கள் குரல் எழுப்ப வேண்டும் என்றும் கூறினார். இது தொடர்பில் அவர் மேலும் தெரிவித்ததாவது: டைட்டானிக் கப்பல் மாதிரி பொருளாதார கப்பலொன்றை கடலுக்குள் அனுப்பி அது பொருளாதார நெருக்கடி எனும் பனிக்குன்றில் மோதி மூழ்கிக் கொண்டிருக்கையில் உழைக்கும் மக்களை தோணிகளில் ஏறும்படி கூறுவதே தற்போதைய அரசாங்கத்தின் பொருளாதாரச் சித்தாந்தம். நாட்டில் ஏற்பட்டுள்ள பொருளாதாரம் மற்றும் அரசு நெருக்கடிகளுக்கு

முற்றிலும் பொறுப்புக் கூறவேண்டிய ராஜபக்ஷ குடும்பத்தினருக்கும், பேராசிரியர் பி.பி.ஜெயசந்தரவுக்கும் அரசு ஊழியர்களின் சம்பளத்தை குறைப்பதற்கு எவ்வகையிலும் உரிமை கிடையாது என்பதுடன் அது தார்மீகமற்ற செயலாகும். ஜயசந்தர, ராஜபக்ஷ குடும்பத்தினரின் சொளபாக்கிய பாதையின் வழிகாட்டியாக இருப்பதுடன் அவர்களை இரட்சிப்பவராகவும் விளங்குபவர். அதனால் அவரது கருத்து அவரது சொந்தக் கருத்தாகிவிட முடியாது. தற்போது நாட்டில் நிலவும் துரதிர்ஷ்ட வசமான பொருளாதார நிலைக்கு ராஜபக்ஷக்களைப் போன்று பி.பி.ஜெயசந்தரவும் பொறுப்புக் கூற வேண்டும்- என்றார். (ம)

சமுர்த்தி கொடுப்பனவு வங்கிக்கு

சாவகச்சேரி, மே 12

தென்மராட்சிப் பிரதேச சமுர்த்திப் பயனாளிகளுக்கு காண ஏப்ரல் மாதக் கொடுப்பனவு, அவர்களது வங்கிக் கணக்குகளில் வைப்பிலிடப்பட்டுள்ளன என்று பிரதேச சமுர்த்தி அலகின்தலைமைப் பீட முகாமையாளர் இ.அன்ரனி தெரிவித்துள்ளார்.

ஏப்ரல் மாதத்தில் 17 ஆயிரம் சமுர்த்தி குடும்பங்களுக்கு தலா 5 ஆயிரம் ரூபாய்தம் வழங்கும் நடவடிக்கை துரிதகதியில் மேற்கொண்டதால், அந்த மாதத்தில் மாதாந்த சமுர்த்தி உதவு தொகை வழங்கப்படவில்லை.

இருப்பினும் சமுர்த்தி அபிவிருத்தி அலுவலர்கள் ஊடாக பயனாளர்களுக்கு அறிவிக்கப்பட்டு பலர் சமுர்த்தி வங்கிகளில் உதவு தொகையைப் பெற்று வருகின்றனர்.

சமுர்த்திப் பயனாளிகள் குடும்பங்களுக்கு இரண்டாம் கட்டக் கொடுப்பனவுகள் எதிர்வரும் 17 ஆம் திகதி தொடக்கம் வழங்க நடவடிக்கை மேற்கொள்ளுமாறு மாவட்ட அலுவலகத்தால் அறிவிக்கப்பட்டுள்ளது. அதற்கான நடவடிக்கை மேற்கொள்ளப்பட்டு வருகின்றது எனவும் அவர் தெரிவித்துள்ளார். (க-9)

சுகாதார பகுதியினரின் அறிவுறுத்தல்

சாவகச்சேரி, மே 12

ஊடகங்களுக்குச் சட்டம் தற்போது தளர்த்தப்பட்ட நிலையில், உறவினர்களைப் பார்வையிட என வெளி மாவட்டங்களைச் சேர்ந்தவர்கள், தென்மராட்சிப் பிரதேசத்துக்கு வந்த வண்ணம் உள்ளனர் என அறியமுடிகிறது.

எனவே வெளி மாவட்டங்களிலிருந்து வருகை தருபவர்கள் அல்லது தங்க வரும் உறவினர்கள் சாவகச்சேரி சுகாதார மருத்துவ அதிகாரி பணியக தொலைபேசி இலக்கத்துடன் (0212270014) தொடர்பு கொண்டு தேவையான ஆலோசனைகளைப் பெற்றுக் கொள்ளுமாறு சுகாதார பகுதியினர் அறிவித்துள்ளனர்.

கொரோனா தொற்றின் தாக்கம் இன்னமும் குறைவடையாத நிலையில், வெளி மாவட்டங்களிலிருந்து வருகை தருவோர் பணியகத்துடன் தொடர்பு கொண்டு நோய்ப் பரவலைத் தடுக்க ஒத்துழைக்குமாறும் அவர்கள் அறிவித்துள்ளனர். (க-9)

தனியார் பஸ் சேவைக்கு அரசின் உதவிகள் தேவை

பஸ் கம்பனிகளின் இணையம் கோரிக்கை

யாழ்ப்பாணம், மே 12

மீண்டும் பொதுமக்களுக்குரிய சேவையை வழங்குவதற்கு அரசின் உதவிகளுடன், சில அனுமதிகளுக்குக் காத்திருக்கின்றோம் என்று யாழ்ப்பிராந்திய கூட்டிணைக்கப் பெற்ற பஸ் கம்பனிகளின் இணையத்தின் தலைவர் பொ.கெங்காதரன் தெரிவித்துள்ளார்.

இது தொடர்பில் சங்கம் வெளியிட்டுள்ள அறிக்கையில் தெரிவிக்கப்பட்டுள்ளதாவது:

அரசால் முன்னெடுக்கப்பட்டுள்ள நடவடிக்கைகளால், மக்கள் நோய்த் தொற்றிலிருந்து பாதுகாக்கப்பட்டுள்ளனர். அதற்கு தனியார் போக்குவரத்துத்துறை சார்பில் நன்றிகளைத் தெரிவித்துக்கொள்கிறோம்.

யாழ்ப்பாணம் மாவட்டத்திலுள்ள 600 தனியார் பஸ்களின் உரிமையாளர்கள் மற்றும் சாரதி, நடத்துநர்கள், பணியாளர்கள் என சுமார் 2 ஆயிரம் பேர் இக்கால கட்டத்திலுள் வருமானமின்றி உள்ளனர். அவர்களுக்கு நிவாரணம் வழங்க உதவ வேண்டும்.

இத்தனை நாள் காலாக வருமானமின்றி உள்ள நிலையில், சேவையில் ஈடுபடும் போது எரிபொருள் மற்றும் வாகனத் தேய்மானத்தையும் ஈடு செய்ய முடியாத நிலை ஏற்படுவதுடன், சாரதி நடத்துநர்களுக்கு ஊதியம் வழங்க முடியாத நிலை ஏற்படும்.

இதனாலேயே தற்போது சேவையில் ஈடுபட முடியாதுள்ளோம். இருக்

கைகளில் மாத்திரம் பயணிகளை ஏற்றிச் செல்வதனால், அரைச் சொகுசு பஸ் வண்டிகளுக்கு அறவிடப்படும் கட்டணத்தை அறவிடுவதற்குரிய அனுமதியையும், எரிபொருளை மானிய அடிப்படையிலும் வழங்கப்படும் போது, எமது நிலைமையை ஓரளவு சமாளித்து பயணிகளுக்குச் சேவையாற்ற உதவியாக இருக்கும். மேற்கூறப்பட்ட விடயங்களின் காரணமாகவே தற்போது வரை எம்மால் பயணிகளுக்குரிய சேவையை வழங்க முடியாத நிலை ஏற்பட்டுள்ளது. எனவே மீண்டும் நாம் பொதுமக்களுக்குரிய சேவையை வழங்குவதற்காக அரசின் உதவிகளுடன் கூடிய அனுமதியை எதிர்பார்த்துக் காத்திருக்கின்றோம்- என்றுள்ளது. (க)



இலங்கை காப்புறுதி கூட்டுத்தாபனத்தால், மன்னார் மாவட்டச் செயலகம் மற்றும் பிரதேச செயலகங்களின் பாவனைக்காக ஒரு தொகுதி முகக்கவசம் மற்றும் தொற்று நீக்கும் திரவம் என்பன இன்று செவ்வாய்க்கிழமை மன்னார் மாவட்டச் செயலர் சி.ஏ.மோகன்றாஸிடம் கையளிக்கப்பட்டன. (க-56)

வடமராட்சியில் இறால் அறுவடை

வடமராட்சி, மே 12

தொண்டமானாறு மற்றும் உப்பாறு ஆகிய நீர்நிலைகளில் பெருந்தொகையான இறால் அறுவடைக்குத் தயாராக்கப்பட்டுள்ளது. உப்பாற்றில் 135 மீனவர்களுக்கும், தொண்டமானாற்றில் 145 மீனவர்களுக்கும் அறுவடைக்கான அனுமதி வழங்கப்பட்டுள்ளது.

உப்பாற்றில் கடந்த ஏப்ரல் 27 ஆம் திகதியிலிருந்து அறுவடை மேற்கொள்ளப்பட்டு வருகின்ற நிலையில், நாள் ஒன்றுக்கு சராசரியாக 400 கிலோ இறால் அறுவடை செய்யப்படுகிறது. தொண்டமானாற்றில் கடந்த ஏப்ரல் 31 ஆம் திகதியிலிருந்து

அறுவடை மேற்கொள்ளப்படுகின்ற நிலையில், சராசரியாக நாள் ஒன்றிற்கு 300 கிலோ இறால் அறுவடை செய்யப்படுகின்றது. நன்னீர் மற்றும் பருவகால நீர்நிலைகளில் மீன் மற்றும் இறால் வளர்ப்பை அபிவிருத்தி செய்யும் கடற்றொழில் மற்றும் நீரக வளமூலங்கள் அமைச்சின் கருத்திட்டத்துக்கு அமைவாக, இரண்டு நீர்நிலைகளிலும் சுமார் 40 இலட்சம் இறால் குஞ்சுகள் விடப்பட்டிருந்தன. இந்த நீர்நிலைகளில் அறுவடை செய்யப்படுகின்ற இறால்களுக்கு சந்தையில் நல்ல வரவேற்பு கிடைத்துள்ளது என்று தெரிவிக்கப்பட்டுள்ளது. (க-20)

இராணுவத்தில் இணைக்கப்பட்ட தமிழர்கள் இடைநிறுத்தப்படார்!

இராணுவத்தளபதி தெரிவிப்பு

யாழ்ப்பாணம், மே 12

இராணுவத்தினருடன் இணைந்து பணியாற்றிய தமிழ் இளைஞர்கள், தொழிலில் இருந்து நிறுத்தப்பட மாட்டார்கள் என்று யாழ்ப்பாண மாவட்ட இராணுவக் கட்டளைத்தளபதி ருவான் வணிகசூரிய தெரிவித்துள்ளார்.

யாழ்ப்பாணம் தல்செவன விடுதியில் பணியாற்றியவர்கள் ஆட்சி மாற்றத்தின் பின்னராக பணியிலிருந்து நிறுத்தப்பட்டுள்ளார்களா? என ஊடகவியலாளர்கள் எழுப்பிய கேள்விக்கு அவர் இவ்வாறு பதிலளித்தார்.

இது தொடர்பில் அவர் மேலும் தெரிவித்துள்ளதாவது,

எனது. ஜனாதிபதி கோத்தாபய ராஜபக்ஷ பாதுகாப்புச் செயலாளராக கடமையாற்றிய காலத்தில் தான், தமிழ் இளைஞர்கள் குறிப்பாக புனர்வாழ்வு பெற்ற முன்னாள் போராளிகள் இராணுவத்தில் இணைத்துக் கொள்ளப்பட்டனர்.

பயங்கரவாதத்துடன் தொடர்புபட்டவர்களும், புனர்வாழ்வு பெற்று இராணுவத்துடன் இணைந்து சேவையாற்றினர். பாதுகாப்புச் செயலாளராக இருந்த போது அவர் ஏற்படுத்திய திட்டத்தை, தற்போது ஜனாதிபதியாக அவர் பதவிவகிக்கும் இந்த நேரத்தில் உதாசீனம் செய்துவிடும் நோக்கம் கிடையாது.

மக்களுடன் இருக்கும் தொடர்பை இல்லாமல் செய்யும் செயலை நாம் ஒருபோது செய்யப் போவது கிடை

யாது. தல்செவன விடுதியில் பணியாற்றியவர்கள் அனைவரும் வீட்டுக்கு அனுப்பப்பட்டுள்ளனர். வைரஸ் பரவலை அடுத்து விடுதிகளில் தங்க விரும்பாத காரணத்தால் அவர்கள் அனுப்பப்பட்டுள்ளனர்.

நாட்டின் அனைத்து விடுதிகளும் மூடப்பட்டுள்ளன. தனியார் துறைசிலவற்றில் நிரந்தரமாகப் பணியாற்றியவர்கள் தவிர்ந்த தற்காலிகமாகப் பணியாற்றியவர்களை இரண்டு மாத ஊதியத்தை வழங்கி அவர்களது சேவையை இந்தக் காலப்பகுதியில் இடைநிறுத்தியுள்ளோம். மீண்டும் நிலைமை வழமைக்குத் திரும்பியதும் உடனடியாகவே அவர்களைச் சேவையில் இணைத்துக் கொள்வதற்கு எதிர்பார்த்திருக்கின்றோம். என்றார். (க-111)

இடர்நிலைமைகளை வீளாங்க பின்வாங்காது செயற்படுங்கள்

செயலணிக்கு ஜனாதிபதி உத்தரவு

கொழும்பு, மே 12

மக்களின் இயல்பு வாழ்க்கையை யும், பொருளாதாரத்தையும் செயற்கிறனாகப் பேணி கொவிட் 19 ஒழிப்புக்காக சளைக்காது தையத்துடன் செயற்பட வேண்டியுள்ளது. முன்னால் உள்ள இடர்நிலைமைகளை விளங்கி பின்வாங்காது செயற்படவேண்டும் என்று ஜனாதிபதி கோத்தாபய ராஜபக்சு செயலணியிடம் வலியுறுத்தினார்.

கடற்படை மற்றும் வாழைத் தோட்டப் பகுதியில் அதிக எண்ணிக்கையில் கொரோனா நோய்த்தொற்றுடையவர்கள் உருவாக என்ன காரணம் என்பதைக் கண்டறிந்து பரிசோதனைகளைத் தொடர்ந்தும் மேற்கொள்ள வேண்டிய அவசியம் தொடர்பாக, கொவிட் 19 ஒழிப்புக்கான ஜனாதிபதி செயலணியுடன் நேற்று மாலை இடம்பெற்ற கலந்துரையாடலின் போது ஜனாதிபதி இதனைத் தெரிவித்துள்ளார்.

இது தொடர்பில் ஜனாதிபதியின் ஊடகப்பிரிவின் அறிக்கையில் தெரிவிக்கப்பட்டுள்ளதாவது,

பஸ், முச்சக்கர வண்டிகள் மற்றும் நிர்மாணப் பணிகள் மேற்கொள்ளப்படும் தளங்கள், மெனிங் சந்தை போன்ற மக்கள் அதிகம்

ஒன்றுகூடும் இடங்களில் உள்ளவர்களை அடிக்கடி எழுமாறாகப் பரிசோதனைக்கு உட்படுத்த வேண்டியது அவசியம். வைரஸ் பரவலைத் தடுப்பதற்கு இத்தகைய இடங்களில் ஒன்று கூடுபவர்களுக்கு அறிவிட்ட வேண்டியதும் அவசியம் என ஜனாதிபதியால் சுட்டிக்காட்டப்பட்டது.

பாடசாலை மாணவர்கள் நடந்து கொள்ளவேண்டிய விதம் குறித்த வழிகாட்டல் சுகாதார அமைச்சினால், கல்வி அமைச்சுக்கு வழங்கப்பட்டுள்ளது. அந்தப் பரிந்துரைகளின்படி பாடசாலைகளைத் திறக்கக்கூடிய வாய்ப்புகள் குறித்தும் கவனம் செலுத்தப்பட்டது.

பாடசாலைகளை ஆரம்பிப்பதற்கு முன்னர் ஊடகங்களின் வாயிலாக பிள்ளைகளுக்கு விரிவாக அறிவிக்க வேண்டும் என்றும் ஜனாதிபதி குறிப்பிட்டார். வெளிநாடுகளில் கல்விகற்ற மாணவர்கள் மற்றும் தற்காலிக வீசாக்களையுடைய 3 ஆயிரத்து 297 பேர் தற்போது அழைத்து வரப்பட்டு நோய்த்தடுப்பு நடவடிக்கைக்கு உட்படுத்தப்பட்டுள்ளனர்.

சட்ட விரோத மதுபான பாவனை காரணமாக ஏற்படும் சுகாதார பிரச்சினைகளுடன், கிராமிய

மக்கள் வாழ்க்கையிலும் பல்வேறு பிரச்சினைகள் உருவாகியுள்ளன. அதிக விலையில் சட்டவிரோத மதுபானம் விற்பனை செய்யப்படுவதும் தெரியவந்துள்ளதாக பாதுகாப்பு துறையினர் சுட்டிக்காட்டினர். இதன் மூலம் ஏற்படும் இடர்நிலைமை குறித்து சுகாதார அதிகாரிகளால் விரிவாக கலந்துரையாடப்பட்டது.

வீடுகளில் இருக்க வேண்டியிருந்ததால் நகரப்புற மக்களின் வாழ்க்கையிலும் பெரும் அழுத்தங்கள் ஏற்பட்டுள்ளன. இதுபோன்ற நிலைமைகளைத் தவிர்ப்பதற்கு சுகாதாரப் பரிந்துரைகளின் படி நிகழ்ச்சித் திட்டங்களை நடைமுறைப்படுத்த வேண்டியதன் அவசியம் குறித்தும் கலந்துரையாடப்பட்டது. தரவுகளை ஒரு முறைமைக்குள் கோவைப் படுத்தி, கடவுச் சீட்டுகள் மற்றும் அடையாள அட்டைகளை மாவட்ட மட்டத்தில் வழங்குவதை விரைவுபடுத்த முடியுமா என்று ஜனாதிபதி வினவினார். விவசாய அறுவடைகளை நீண்ட நாள் வைத்திருப்பதற்கான தொழிநுட்பம் மற்றும் முகாமைத்துவ முறைமைகளை மீண்டும் ஆராய்ந்து தேவைக்கு ஏற்ப பயன்படுத்துமாறும் செயலணியிடம் தெரிவித்தார்- என்றுள்ளது. (க)

சந்தையை விடுவிக்குமாறு வியாபாரிகள் கோரிக்கை

சாவகச்சேரி, மே 12

தற்போது பெய்துவரும் மழையால், வீதியோரங்களில் வியாபாரம் செய்யமுடியாத நிலையில், சந்தைக்குள் வியாபாரம் செய்ய அனுமதிக்குமாறு சாவகச்சேரி பொதுச்சந்தை வியாபாரிகள் சாவகச்சேரி நகரசபையின் தவிசாளர், செயலாளர் மற்றும் சாவகச்சேரி கைத்தொழில் வணிகர் மன்றத்தினர் ஆகியோரிடம் கோரிக்கை விடுத்துள்ளனர்.

நீண்டகாலமாக சந்தையில் வியாபாரம் செய்து வந்த நாங்கள், தற்போது நாட்டில் ஏற்பட்டுள்ள அசாதாரண நிலை காரணமாக

தொழிலை நடத்த முடியாமல் உள்ளோம். எமது குடும்பப் பொருளாதாரத்தை கருத்தில் கொண்டு வட்டாரங்களிலும், நகரை அண்டியுள்ள பகுதி களிலும் சுகாதார விதிமுறைகளுக்கேற்ப வியாபாரம் செய்து வருகிறோம். கடந்த மூன்று தினங்களாகப் பெய்து வரும் மழையால், வீதியோரங்களில் வியாபாரம் நடத்த முடியாமல் உள்ளது. சந்தைக்குள் எம்மை வியாபாரம் செய்ய அனுமதித்தால், தங்களால் விதிக்கப்படும் சுகாதார விதிமுறைகளுக்கேற்ப வியாபாரத்தை மேற்கொள்வோம் என்று வியாபாரிகள் தெரிவித்துள்ளனர். (க-9)

மாணவர்களின் வீடுகளுக்கு பாடத்திட்டங்கள் விநியோகம்

சாவகச்சேரி, மே 12

தென்மராட்சி கல்வி வலயத்தினரால், மாணவர்கள் வீட்டிலிருந்து கற்பதற்கான பாடத்திட்டங்கள் அச்சிட்டு அதிபர்கள் ஊடாக வழங்கப்படவுள்ளன. தரம் 6 தொடக்கம் தரம் 9 வரையான மாணவர்களுக்கான கணிதம் மற்றும் விஞ்ஞானம் ஆகிய பாடங்களுக்குரிய பயிற்சிப் பாடத்திட்டங்களைத் தயாரித்து அச்சிட்டு வருகின்றனர்.

அச்சிடும் பணிகள் தொடர்ந்து இடம்பெறுவதால், அடுத்த வாரம் அனைத்து மாணவர்களுக்கும் அதிபர் ஊடாக விநியோகிக்கப்படும் என்று வலயக் கல்விப் பணிப்பாளர் த.கிருபாகரன் தெரிவித்தார்.

மாணவர்களுக்கான பாடத்திட்டங்கள் சூம் (zoom) திட்டத்தில் பதிக்கப்படுகின்ற போதிலும், கைபேசி வசதி இல்லாத மாணவர்களுக்காகவும் சூம் பயிற்சியை அனைத்து மாணவர்களுக்கும் பகிர்ந்துகொள்ள முடியாதெனக் கருதியும், தென்மராட்சிப் பிரதேசத்தைச் சேர்ந்த மாணவர் நலன்விரும்பிகளின் நிதிப் பங்களிப்பில் பயிற்சித் தாள்கள் அச்சிடப்பட்டு மாணவர்களுக்கு வழங்கப்பட்டுள்ளன. (க-9)

சைனா பஜாரில் போராட்டம்

மன்னார், மே 12

மன்னார் சைனா பஜார் பகுதியில் கடந்த 30 வருடங்களுக்கு மேல் நடைபாதை ஓரமாக, வியாபார நடவடிக்கைகளில் ஈடுபட்டு வந்த வர்த்தகர்கள் இன்று செவ்வாய்க்கிழமை அமைதியான முறையில் போராட்டத்தில் ஈடுபட்டனர்.

மன்னார் நகர அபிவிருத்தி நடவடிக்கைகளுக்கு தடை ஏற்படும் வகையில் எவரும் செயற்படக்கூடாது. விட்டுக் கொடுப்புடன் செயற்படவேண்டும் என்ற கோரிக்கையை முன் வைத்து போராட்டத்தில் ஈடுபட்டனர்.

போராட்டத்தில் ஈடுபட்டவர்கள் பல்வேறு பதாதைகளை ஏந்தியவாறு, சமூக இடைவெளியைப் பேணி போராட்டத்தை மேற்கொண்டனர். சம்பவ இடத்துக்கு வருகை தந்த பொலிஸாருடனும் கலந்துரையாடிய பின்னர் அவ்விடத்தில் இருந்து சென்றனர்.

போராட்டத்தில் ஈடுபட்ட வர்த்தகர்கள் தெரிவித்ததாவது:

மன்னார் நகர பகுதியில் அபிவிருத்தி நடவடிக்கைகள் மேற்கொள்ளப்பட உள்ள நிலையில், நகர சபையின் கோரிக்கைகளுக்கு அமைவாக நாங்கள் வியாபார நிலையங்களை விட்டு, நகர சபையால் அமைத்து வழங்கப்பட்ட வியாபார நிலையங்களுக்குச் சென்று வர்த்தக நடவடிக்கைகளில் ஈடுபட்டு வருகின்றோம். நகர முதல்வரின் பணிப்புரைக்கு அமைவாக சுமார் 43 வியாபாரிகளைக் கொண்ட கடைத் தொகுதி அனைத்தையும் அனைவரும் ஒரே நேரத்தில் அகற்றி, மன்னார் நகரை அழகுபடுத்த வேண்டும் என்ற நோக்கத்துக்காகவே இந்தச் செயற்பாட்டை முன்னெடுத்தோம்.

தனியார் வாடகை போக்குவரத்துச் சங்க உரிமையாளர்களும் இதற்கு ஒத்துழைக்க வேண்டும். அவர்களின் வாகனங்களை நிறுத்தி சேவையை மேற்கொள்ள ஓர் மாற்று இடம் வழங்கப்படவேண்டும். நகரத்தின் அபிவிருத்திக்கு தடையை ஏற்படுத்துவதை ஒரு போதும் ஏற்றுக்கொள்ள முடியாது- என்றனர். (க-56)

போதைக்கு அடிமையான 48 பேர் கந்தக்காட்டுக்கு அனுப்பிவைப்பு

முல்லைத்தீவு, மே 12

போதைப்பொருளுக்கு அடிமையானவர்கள் என்ற குற்றச்சாட்டில் பொலிஸாரால் கைதுசெய்யப்பட்டவர்களில் 48 பேர் கேப்பாபிலவு விமானப் படை கண்காணிப்பு நிலையத்தில் இருந்து கந்தக்காட்டுக்கு அனுப்பிவைக்கப்பட்டுள்ளனர்.

நாட்டில் கொரோனா வைரஸ் தொற்றுக் காரணமாக ஊரடங்குச் சட்டம் பிறப்பிக்கப்பட்டுள்ள நிலையில் கொழும்பின் பல்வேறு

இடங்களில் போதைக்கு அடிமையானவர்கள் பொலிஸாரால் கைதுசெய்யப்பட்டு தனிமைப்படுத்தல் கண்காணிப்பு நிலையத்துக்கு அனுப்பி வைக்கப்பட்டுள்ளார்கள். இவ்வாறு அனுப்பி வைக்கப்பட்டுள்ளவர்களில் 48 பேர் முல்லைத்தீவு கேப்பாபிலவு விமானப்படைத்தளத்தில் உள்ள தனிமைப்படுத்தல் கண்காணிப்பு நிலையத்தில் கண்காணிக்கப்பட்டு வந்துள்ள நிலையில் அவர்களின் கண்காணிப்பு நாள்கள் நிறைவடைந்து அவர்களுக்கான பரிசோதனைகளும் நடத்தப்பட்டு தொற்று இல்லை என உறுதிப்படுத்தப்பட்டுள்ளது.

பொலிஸாரால் கைதுசெய்யப்பட்ட போதைப்பொருளுக்கு அடிமையான இந்த நபர்கள் மாவட்ட நீதிவான் நீதிமன்ற உத்தரவுக்கு அமைய கந்தக்காடு போதைப்பொருள் பாவனை புனர்வாழ்வு நிலையத்துக்கு நேற்று பேருந்துக்களில் அனுப்பிவைக்கப்பட்டனர். இவர்களில் நான்கு பெண்களும் அடங்குகின்றனர். (ப-19)



நாளை மின்தடை

யாழ்ப்பாணம், மே 12

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக வடக்கின் பல பகுதிகளில் நாளை புதன்கிழமை மின் தடைப்படும் என்று அறிவிக்கப்பட்டது.

இதன்படி காலை 8 மணி தொடக்கம் மாலை 5 மணி வரை யாழ்ப்பாண மாவட்டத்தில் அராலிப் பிரதேசம், செட்டியார் மடச் சந்தி, கரம்பிட்டி பிள்ளையார் ஆலயம், அராலி ஐயனார் கோலிலடி, அராலி கொலனி, அராலி சரஸ்வதி பாடசாலை ஆகிய இடங்களிலும், வவுனியா மாவட்டத்தில் துட்டுவாகை, முகத்தான்குளம் 2ஆவது பண்ணை, கிறிஸ்தவ குளம் ஆகிய இடங்களிலும், மன்னார் மாவட்டத்தில் வட்டுபித்தன்மடு, புதுக்காமம் ஆகிய இடங்களிலும் மின்சாரம் தடைப்படும்.

இதேவேளை முற்பகல் 10 மணி தொடக்கம் பிற்பகல் 2 மணிவரை மன்னார் மாவட்டத்தில் உயிலங்குளத்திலிருந்து திருக்கேதீச்சரம் வரை, வங்காலை பிரதேசம், சீனத்துறைமுகம் ஆகிய இடங்களிலும் மின்சாரம் தடைப்படும் என்று மின் பொறியியலாளர் அனுசா செல்வராசா அறிவித்துள்ளார். (ஐ)

இந்தியாவிலிருந்து மீண்டும் மருந்துகள்

கொழும்பு, மே 12

அத்தியாவசியமான மருந்துப் பொருள்களின் 4 ஆவது தொகுதியை இந்தியா இலங்கைக்கு நன்கொடையாக வழங்கியுள்ளது.

கொழும்பிலுள்ள இந்தியப் பிரதி உயர் ஸ்தானிகர் வினோத் ஜேக்கப் அத்தியாவசியமான மருந்துகள் மற்றும் மருத்துவப் பொருள்களின் நான்காவது தொகுதியை, வெளிநாட்டு உறவுகள் அமைச்சர் தினேஷ் குணவர்தன, சுகாதார மற்றும் சுதேச மருத்துவ சேவைகள் அமைச்சர் பவித்ரா வன்னியாராச்சி மற்றும் வெளிவிவகார செயலாளர் ரவிநாத் ஆரிய சிங்க ஆகியோரிடம் வெளிநாட்டு உறவுகள் அமைச்சில் வைத்து இன்று செவ்வாய்க்கிழமை கையளித்தார்.

சிறப்பு இந்திய விமானம் மூலம் இலங்கைக்கு கொண்டு வரப்பட்ட சுமார் 12.5 தொன் எடையுள்ள மருந்துகள் மற்றும் உபகரணங்கள் உள்ளடங்கிய பொருள்கள் கையளிக்கப்பட்டன.

கையளிப்பைத் தொடர்ந்து, அரசியல், வர்த்தகம், சுற்றுலா, சுகாதாரம் மற்றும் பிராந்திய விவகாரங்கள் பிராந்திய விவகாரங்கள் போன்றவற்றிலான இரு தரப்பு ஒத்துழைப்பை மீளாய்வு செய்வதற்கான தொரு சுருக்கமான சந்திப்புக்கு, பிரதி உயர் ஸ்தானிகர் வெளிநாட்டு உறவுகள் அமைச்சரை அழைத்தார்.

பொதுவான சவால்களுக்கு முகங்கொடுக்கும் தற்போதைய காலகட்டத்தில் மருத்துவப் பொருள்கள் உள்ளிட்ட முக்கியமான வளங்களை நன்கொடைகளாகப் பகிர்ந்து கொள்வதிலான இந்தியாவின் தொடர்ச்சியான ஆதரவை வெளிநாட்டு உறவுகள் அமைச்சர் பாராட்டினார்.

தேசிய ரீதியாக நாடு முடக்கப்பட்டிருந்த நிலையிலும், இலங்கைப் பிரஜைகளை இந்தியாவிலிருந்து திருப்பி அனுப்புவது தொடர்பாக முன்னெடுக்கப்பட்ட விரைவான நடவடிக்கைகளுக்காக அமைச்சர் குணவர்தன, இந்திய அரசாங்கத்துக்கு நன்றிகளைத் தெரிவித்தார் என்று வெளிநாட்டு உறவுகள் அமைச்சின் ஊடக அறிக்கையில் தெரிவிக்கப்பட்டுள்ளது. (க)

முல்லைத்தீவு, மே 12

படையினரின் வாகனம் விபத்து

முல்லைத்தீவு, மே 12

முல்லைத்தீவு வற்றாப்பளைப் பகுதியில் இன்று படையினரின் வாகனம் ஒன்று விபத்துக்குள்ளானது. வாகனத்தில் பயணித்த எவருக்கும் எந்தவித சேதமும் ஏற்படவில்லை என்று தெரிவிக்கப்பட்டது.

வீதி வளைவில் திருப்ப முற்பட்ட போது, வேகக் கட்டுப்பாட்டை இழந்த நிலையில் குறித்த வாகனம், கழிவு நீர் வழிந்தோடுகின்ற வாய்க்காலுக்குள் வீழ்ந்து விபத்துக்குள்ளானதாக தெரிவிக்கப்படுகிறது. விபத்து தொடர்பில் விசாரணைகள் மேற்கொள்ளப்பட்டு வருகிறது. (ஐ-246)



கட்டாக்காலி மாடுகள் மடக்கிப் பிடிப்பு

வவுனியா நகரசபை அதிரடி வவுனியா, மே 12

போக்குவரத்துக்கு இடையூராகக் காணப்பட்ட 40க்கு மேற்பட்ட கட்டாக்காலி மாடுகளை வவுனியா நகரசபையினர் பிடித்துள்ளனர். வவுனியா நகரசபைக்குட்பட்ட பகுதிகளில் வீதிகளில் கடந்த சில நாள்சாக்க கட்டாக்காலி மாடுகளின் நடமாட்டம் அதிகரித்துக் காணப்பட்டதுடன், இதனால் வீதி விபத்துக்களும் ஏற்பட்டிருந்தன.

இதனையடுத்து நேற்று இரவு 10 மணி தொடக்கம் அதிகாலை 4 மணி வரை வவுனியா நகர், வைரவபுளியங்குளம், குருமன்காடு, யாழ் வீதி போன்ற பகுதிகளில் 40 க்கு மேற்பட்ட கட்டாக்காலி மாடுகள் பிடிக்கப்பட்டன. பிடிக்கப்பட்ட மாடுகள் வவுனியா நகரசபை வளாகத்தில் அடைத்து வைக்கப்பட்டுள்ளன. மாட்டின் உரிமையாளர்கள் பிடிக்கூலி 600 ரூபா, தண்டம் 1000 ரூபா, ஓர் நாள் பராமரிப்பு செலவு 300 ரூபா ஆகியவற்றினை செலுத்தி மாடுகளைப் பெற்றுக்கொள்ள முடியும் என நகரசபையினர் தெரிவித்துள்ளனர். (ஐ-18)

தனிமைப்படுத்தலில் இருந்து 32 பேர் விடுவிப்பு

வவுனியா, மே 12

வவுனியா, பம்பைமடு தனிமைப்படுத்தல் முகாமில் கொரோனா தொற்று பரிசோதனைக்காக தனிமைப்படுத்தப்பட்டிருந்த 32 பேர் இன்று விடுவிக்கப்பட்டனர்.

வெலிசறை கடற்படை முகாமைச் சேர்ந்த கடற்படை வீரர்களுக்கு கொரோனாத் தொற்று ஏற்பட்டதையடுத்து அவர்களுடன் தொடர்புடைய பலர் தனிமைப்படுத்தப்பட்டனர்.

இவர்களிடம் மேற்கொள்ளப்பட்ட பீ.சி.ஆர். பரிசோதனையில் கொரோனா தொற்று இல்லை என உறுதிப்படுத்தப்பட்ட நிலையில் தனிமைப்படுத்தல் காலத்தை நிறைவு செய்த 32 பேர் வவுனியா, மகாகச்சகொடி, அனுராதபுரம், ஹொரவப்பொத்தானை, மதவாச்சி உள்ளிட்ட பகுதிகளைச் சேர்ந்த 32 பேரே இவ்வாறு விடுவிக்கப்பட்டனர். இவர்கள் இராணுவ பாதுகாப்புடன் பல்களில் அவர்களது சொந்த இடங்களுக்கு கொண்டு சென்று விடுவிக்கப்பட்டனர். (ஐ-18)



வாகன வரிப் பத்திரம் பெறக் காத்திருக்கும் மக்கள்

வவுனியா, மே 12

நாட்டின் பல பாகங்களில் நேற்று தொடக்கம் ஊடக ரங்கு தளர்த்தப்பட்டு மக்கள் இயல்பு வாழ்க்கைக்கு திரும்பியதையடுத்து பெரும்பாலான அரச சேவைகள் முழுமையாக இயங்க ஆரம்பித்துள்ளன. இந்த நிலையில் வவுனியா பிரதேச செயலகத்தில் அமைந்துள்ள வாகன வரி அனுமதிப் பத்திரம் (ரக்ஸ்) வழங்கும் காரியாலயத்தில் நேற்று அதிகளவிலான மக்கள் வரிசையில் காத்திருந்தமையைக் காணக்கூடியதாக வுள்ளது.

புதிதாக வாகன வரிப் பத்திரம் பெறல் மற்றும் புதுப்பித்தல், வாகன உடமை மாற்றம் போன்ற செயற்பாட்டுக்காக மக்கள் வருகை தந்திருந்தனர்.

கொவிட்-19 அச்சம் காரணமாக கடந்த ஒரு மாதத்துக்கு மேலாக காலாவதியான வாகன வரிப் பத்திரத்துடன் வாகனம் செலுத்துபவர்களுக்கு தண்டப்பணம் அறவிடப்படவில்லை. தற்போது பொலிஸாரால் வாகன வரிப் பத்திரம் உள்ளதா என பரிசோதிக்கப்பட்டு வருகிறது. இந்த நிலையிலேயே வாகன வரிப் பத்திரத்தை பெறுவதற்கு மக்கள் வரிசையில் காத்து நிற்கின்ற மையைக் காணக் கூடியதாகவுள்ளது. (ஐ-18)



கூட்டுறவு சமாசத்துக்கு இயக்குநர் சபை

யாழ்ப்பாணம், மே 12

வடக்கு மாகாண பலநோக்குக் கூட்டுறவுச் சங்கங்களின் சமாசத்துக்கு புதிய இயக்குநர் சபை தெரிவு செய்யப்பட்டுள்ளது.

கடந்த மாதத்துடன் சமாசத்தின் முன்னைய இயக்குநர் சபையின் பதவிக் காலம் நிறைவடைந்தது.

இதனை அடுத்து சமாசத்துக்கு புதிதாக ஏழு பேர் கொண்ட நியமன இயக்குநர் சபை மாகாண கூட்டுறவு அபிவிருத்தி திணைக்களத்தால் நியமிக்கப்பட்டுள்ளது.

இதற்கமைய புதிய இயக்குநர் சபையின் தலைவராக ஓய்வு பெற்ற இலங்கையின் நிர்வாக சேவை முதந்தர அதிகாரியான இரேனியஸ் செல்வின் நியமிக்கப்பட்டுள்ளார். (க-17)

ஒளிப்பதிவு மூலம் கற்பித்தல் செயற்பாடு

யாழ்ப்பாணம், மே 12

தேசிய கல்வி நிறுவகமும், வடக்கு மாகாண கல்வி பண்பாட்டு அலுவல்கள் மற்றும் விளையாட்டுத்துறைத் திணைக்களத்தின் கற்றல் உபகரண அபிவிருத்திப் பிரிவும் இணைந்து, வீட்டில் இருந்தவாறே மாணவர்களுக்கான கல்விப்போதனையை வழங்கக் கூடிய ஒளிப்பதிவு நடவடிக்கையில் ஈடுபட்டுள்ளன.

க.பொ.த உயர்தர மாணவர்களுக்கான தமிழ், பௌதீகவியல், உயிரியல், புவியியல், தொழில் நுட்பப் பாடங்கள் மற்றும் 3ஆம் தவணைக்கான பாடத்திட்டத்துடன் கூடிய மீட்டல் பயிற்சிகள் என்பன உரிய வளவாளர்கள் மூலம் ஒளிப்பதிவு செய்யப்பட்டு, நேத்ரா தொலைக்காட்சி மூலம் ஒளிபரப்பப்படுகின்றன. இவற்றின் மூலம் மாணவர்கள் தமது கற்கைகளை வீட்டில் இருந்தவாறே இலகுவான முறையில் தொடரமுடியும் என்றும் தெரிவிக்கப்பட்டுள்ளது. (க)

மழை காரணமாக பயிர்ச்செய்கை பாதிப்பு

யாழ்ப்பாணம், மே 12

யாழ்ப்பாணக் குடாநாட்டில் கடந்த மூன்று நாட்களாக பெய்துவரும் மழை காரணமாக வெங்காயம் மற்றும் மரக்கறிச் செய்கைகள் பாதிக்கப்பட்டுள்ளன. வலி.கிழக்கு பிரதேசத்தில் குறிப்பாக தாழ்ந்த விவசாய தோட்டங்களில் பயிரிடப்பட்ட வெங்காயப் பயிர்கள் மழை வெள்ளம் ஏற்பட்டு பாதிக்கப்பட்டன. இதனைவிட ஏனைய மரக்கறிப் பயிர்களும் கரும் மழையின் தாக்கத்தால் பாதிக்கப்பட்டுள்ளன. அத்துடன் நீர்வேலி, கோப்பாய், சிறுப்பிட்டி, புத்தூர் பிரதேசங்களில் பயிரிடப்பட்ட கீரை பயிர்களும் வெள்ளம் ஏற்பட்டு பாதிக்கப்பட்டுள்ளன என்று விவசாயிகள் கவலை தெரிவித்துள்ளனர். (ஐ-17)

அதியுச்ச சுகாதாரத்தை சலூன்களில் பேணுங்கள்

சுகாதாரப்பிரிவு அறிவுறுத்து

சாவகச்சேரி, மே 12

ஊரடங்குச் சட்டம் தளர்த்தப்பட்டுள்ள போதிலும், கொரோனா தொற்று இன்னமும் நீங்கவில்லை. எனவே சிகை அலங்கரிப்பு நிலையங்களில் அதி உச்ச சுகாதார விதிமுறைகள் கடைப்பிடிக்க வேண்டும் என்று சுகாதாரப்பிரிவு வினர் அறிவுறுத்தியுள்ளனர்.

தென்மராட்சி பிரதேசத்தைச் சேர்ந்த சிகை அலங்கரிப்பு நிலைய உரிமை

யாளர்களுக்கு பிரதேசத்தின் மூன்று இடங்களில் நடத்தப்பட்ட கலந்துரையாடலில் மேலும் தெரிவிக்கப்பட்டதாவது:

கொரோனா வைரஸ் ஆபத்திலிருந்து இன்னும் நாம் வெளிவரவில்லை. சிகையலங்காரம் செய்யும்போது உங்கள் மூலம் பரம்பல் கூடுதலாக இருக்கும்.

எனவே உரிய பாதுகாப்புடன் உங்கள் தொழிலை செய்யவேண்டும்.

சுகாதார திணைக்களத்தால் அறிவிக்கப்பட்டுள்ள நிபந்தனைகளைப் பின்பற்றவேண்டும்.

கைகழுவும் வசதிகள் ஒவ்வொரு சிகையலங்கார நிலையங்களிலும் உள்ளேயும், வெளியேயும் இருக்க வேண்டும். பொதுச் சுகாதார பரிசோதகர்கள் பார்வையிட்ட பின்னர் சிகையலங்கார தொழில் களை ஆரம்பிக்க முடியும் என்று வலியுறுத்தப்பட்டது. (க-9,159)



இரு நாட்கள் மழை நீடிக்கும்

யாழ்ப்பாணம், மே 12

தாழ்நில வளிமண்டலத்தில் காணப்படுகின்ற குழப்பம் காரணமாக, தற்போது காணப்படுகின்ற மழையுடன் கூடிய காலநிலை குடாநாட்டில் நாளை மறுதினம் வரை தொடரும் என்று வளிமண்டல திணைக்களத்தால் எதிர்வு கூறப்பட்டுள்ளது.

குறித்த காலப்பகுதியில் கடற்பரப்பு சற்று கொந்தளிப்பாகக் காணப்படும். காற்றின் வேகம் 7080 கிலோ மீற்றர் வேகத்தில் வீசும். மாலை மற்றும் இரவு நேரங்களில் மின்னல் மற்றும் இடியுடன் கூடிய மழை பெய்யக் கூடும். எனவே மக்களை விழிப்பாக இருக்க வேண்டும் என்று அனர்த்த முகாமைத்துவப் பிரிவினரால் எச்சரிக்கப்பட்டுள்ளது. (க-111)

வவுனியா மாவட்டத்தில் மட்டுப்படுத்தப்பட்ட பஸ் சேவை ஆரம்பம்

வவுனியா, மே 12

வவுனியா புதிய பஸ் நிலையத்திலிருந்து மட்டுப்படுத்தப்பட்ட உள்ளூர் மற்றும் வடமாகாணம் முழுவதுக்குமான இலங்கை போக்குவரத்து சபை பஸ் சேவைகள் ஆரம்பிக்கப்பட்டுள்ளன.

சுகாதார நடைமுறைகளுக்கு அமைவாக, வவுனியா விலிருந்து யாழ்ப்பாணம், கிளிநொச்சி, மன்னார், முல்லைத்தீவு ஆகிய மாவட்டங்களுக்கிடையிலும், பாலமோட்டை, போகாஸ்வேவ, வீரபுரம் ஊடாக செட்டிக்குளம், புவரசங்குளம் ஊடாக மெனிக்பாம் ஆகிய உள்ளூர் சேவைகளும் ஆரம்பிக்கப்பட்டுள்ளன. பஸ்களில் அரசு, தனியார் உத்தியோகத்தர்கள் மற்றும் பஸ் உள்ளோர் மட்டுமே பயணிக்க அனுமதிக்கப்பட்டுள்ளனர். பஸ்களில் ஆசன ஒதுக்கீடு நடைமுறைகள் பின்பற்றப்படுவதுடன், அனைவரும் முகக் கவசம் அணியுமாறும் கட்டாயப்படுத்தப்பட்டுள்ளது. (க-18)

தனியார் போக்குவரத்து ஊழியருக்கும் இடர்காலக் கொடுப்பனவுகள் வேண்டும்

முல்லை.தனியார் பேருந்து ஊழியர்கள் கோரிக்கை

முல்லைத்தீவு, மே 12

முல்லைத்தீவு மாவட்ட தனியார் போக்குவரத்து பேருந்து ஊழியர்கள் கடந்த இரண்டு மாதங்களாக எந்த வித பேருந்து போக்குவரத்திலும் ஈடுபடாத நிலையில் குடும்பங்களின் நிலையைக் கருத்தில் கொண்டு ஊழியர்களுக்கான இடர் கொடுப்பனவு வழங்குமாறு போக்குவரத்து அமைச்சு மற்றும் மக்கள் பிரதிநிதிகள் ஆகியோரிடம் கோரிக்கை விடுத்துள்ளனர்.

கொரோனா வைரஸ் தொற்றுக் காரணமாக இரண்டு மாதங்களாக வீடுகளுக்குள்



முடக்கப்பட்டுள்ள தனியார் போக்குவரத்து ஊழியர்கள் தொழில் இன்றி மிகவும் சொல்லனாத்துயரத்தில் வாழ்ந்து வருகின்றனர். இதுவரையில் தனியார் போக்குவரத்துச் சங்கமோ வேறு தொண்டு அமைப்புக்களோ எந்தவித உதவிகளையும் வழங்கவில்லை. எனவே எங்கள்

குடும்ப நிலையைக் கருத்தில் கொண்டு உதவியைப் பெற்றுத்தர ஆவண செய்யவேண்டும். என்று அவர்கள் கோரிக்கை விடுத்துள்ளனர்.

இதன் பிரதிிகள், முல்லைத்தீவு மாவட்டச் செயலர், வன்னி தேர்தல் மாவட்ட நாடாளுமன்ற உறுப்பினர் செல்வம் அடைக்கலநாதன், முல்லைத்தீவு மாவட்ட தனியார் போக்குவரத்து சங்கத்தினர் ஆகியோருக்கு அனுப்பிவைக்கப்பட்டுள்ளன என்று தனியார் போக்குவரத்து ஊழியர்கள் தெரிவித்தனர். (ஐ-19)